

برصغیر میں مطالعہ قرآن۔ حوالہ شیعیت

سید حسین عارف نقوی ☆

”ولقد یسرنا القرآن للذكر فهل من مدكر“ (سورة القمر)

اور ہم نے آسان کر دیا قرآن سمجھنے کو پھر ہے کوئی سوچنے والا

اللہ تعالیٰ نے مخاطب انسانوں کو ترغیب دی ہے کہ قرآن فہمی کوئی مشکل کام

نہیں ہے۔ کوشش کریں تو یہ جلد اور آسانی سے سمجھ میں آسکتا ہے۔ شرط یہ ہے کہ کوئی اس کے اسرار و معانی پر غور و فکر کرنے کی سعی کرے۔

حقیقتِ قرآن

قرآن کریم اللہ تعالیٰ کا کلام ہے جو انسانوں کی رہنمائی اور ہدایت کے لیے

پیغمبر اکرم حضرت محمد ﷺ پر نازل کیا گیا۔ اللہ جل جلالہ نے اپنے مقدس کلام کے بالکل

ابتدائی حصہ میں ہی واضح لفظوں میں اعلان فرمایا ہے کہ ”ذلك الكتاب لا ريب فيه هدى

للمتقين“ اس کتاب میں شک و شبہ کی کوئی گنجائش نہیں ہے، (یہ کتاب بالیقین اور قطعاً

منجانب اللہ ہے) اور جو لوگ تقویٰ اختیار کر کے اچھی زندگی گزارنا چاہتے ہوں اور آخرت

میں فلاح کی تمنا ہو تو ایسے لوگوں کے لیے فقط یہی ”رہنما کتاب“ یعنی گائیڈ بک کی

حیثیت رکھتی ہے، اسی سے زندگی گزارنے کے اصول و قواعد اور قوانین و ضوابط حاصل

کریں، خود رسول اکرم حضرت محمد ﷺ کو مبعوث فرمانے کا اساسی اور اہم مقصد یہی بیان

کیا گیا ہے کہ یعلّمہم الكتاب والحکمة کہ آپ اپنی امت کو اس رہنما کتاب کی تعلیم دیتے ہیں اور ان میں فکر و دانش اور علم و حکمت کے جوہر کو اجاگر کرتے ہوئے ان کے فکر و عمل کو سنوارتے ہیں۔

تاہم یہ اہم نکتہ بھی ہمیں سے سامنے آتا ہے کہ ”رہنما کتاب“ (گائیڈ بک) سے بھی ہر شخص خود خود استفادہ کرنے کی صلاحیت نہیں رکھتا، بلکہ اس کتاب کی تفہیم و تعلیم کے لیے مسلسل اور دائمی طور پر ایک مقدس اور پختہ کار معلم اور استاد کی ضرورت ہے۔ قرآن کریم کی بعض آیات مبارکہ میں اسی مطلب کی طرف اشارہ کر دیا گیا ہے۔ ”وما یعلم تاویلہ الا اللہ والراسخون فی العلم“ (سورہ آل عمران: ۷) اور ان کا مطلب کوئی نہیں جانتا سوا اللہ کے اور مضبوط علم والے۔ ”یقولون امنا بہ کل من عند ربّنا وما ینذکر الاّ اولوالالباب“ کہتے ہیں ہم اس پر یقین لائے سب ہمارے رب کی طرف سے اتری ہیں اور سمجھانے سے وہی سمجھتے ہیں جن کو عقل ہے۔ (حوالہ مذکور)۔

اگرچہ قرآن کریم آسمان اور عام فہم بتایا گیا ہے لیکن فہل من مدکر کے باوجود یہ بھی فرما دیا کہ اسے اہل عقل ہی سمجھ سکتا ہے، یہ بھی معلوم ہے کہ عقل و فہم اور علم و دانش کی صلاحیتیں سب انسانوں میں مساوی نہیں ہوتیں بلکہ متفاوت ہوتی ہیں، چنانچہ اس رہنما کتاب کو صحیح معنوں میں وہی لوگ سمجھ سکتے ہیں جن کو اللہ کی جانب سے علم و دانش کی وافر مقدار عطا ہوئی ہو۔

اسی طرح ایک جگہ ارشاد ہوتا ہے ”واذا جاءہم امر من الامن وال خوف اذا عواہہ ولو ردوہ الی الرسول والی اولی الامر منہم لعلہم الذین یستنبطونہ منہم“ جب ان کے پاس کوئی معاملہ امن کا یا خوف کا آجائے تو اسے (عوام میں) پھیلا دیجئے، اگر اسے رسول کے پاس لے جاتے یا اپنے حکمرانوں کے پاس لے جاتے تو ان میں سے محققین اس امر کی تحقیق کر کے اسے سمجھ لیتے۔ (سورہ نساء آیت نمبر ۸۳)۔

اس آیت میں واضح طور پر ہدایت دے گئی ہے کہ عوام کو چاہئے کہ وہ اپنے حکمران ایسے لوگوں کو تسلیم کریں جو عقل و فہم اور علم و دانش میں ممتاز حیثیت رکھتے ہوں

اور معاملات کو سمجھنے اور سلجھانے کی پوری صلاحیت رکھتے ہوں اور اسلامی علوم پر کامل دسترس رکھتے ہوں، ایسے ہی لوگ حق و باطل میں تمیز کر کے عوام کی درست رہنمائی کر سکتے ہیں۔

۷۔ خفقتہ خفقتہ را کے کند بیدار

جو شخص خود ہی اسلامی علوم سے نابلد ہو، قرآن سے ناواقف ہو، وہ دوسرے عوام کی کیا رہنمائی کرے گا۔ لیکن افسوس کہ بنی نوع انسان بالعموم اور مسلمان بالخصوص اس بد نصیبی کا شکار رہے ہیں، علامہ اقبالؒ نے کیا خوب فرمایا ہے:

۸۔ باقی نہ رہی تیری وہ آئینہ ضمیری

اے کشتہ سلطانی و ملائی و پیری

اقبالؒ نے ”گریز از طرز جمہوری غلام پختہ کارے شو“ فرما کر اسی نکتہ کی طرف اشارہ کیا ہے۔

تعلیم و مطالعہ قرآن کی فضیلت

حضرت رسالت مآب محمد مصطفیٰ ﷺ نے امت کو قرآن سیکھنے کی ترغیب دیتے ہوئے فرمایا ”خیرکم من تعلم القرآن و علمہ“ تم میں سے بہترین شخص وہ ہے جو قرآن سیکھے اور دوسروں کو قرآن کی تعلیم دے۔

قرآن کریم کے متعلم اور معلم کو اتنی بڑی فضیلت کیوں عطا کی گئی؟ میرے خیال میں (اور شاید سامعین اس سے اتفاق کریں گے) اس لیے کہ قرآن کریم ہدیٰ للمتقین اور ہدیٰ للناس ہے۔ نوع انسانی کے لیے رہنما کتب ہے، کرہ ارض پر بہترین و صالح ترین معاشرہ قائم کرنے کے لیے رہنما کتب ہے۔ اس کتاب میں معاشرے میں وجود رکھنے والے تمام مسائل اور مشکلات کا انتہائی حکیمانہ اور عادلانہ حل پیش کیا گیا ہے۔ اس میں معاشی نظام کا خاکہ بھی ہے اور عدالتی نظام کی تفصیلات بھی۔ اس میں حدود و تعزیرات ہیں تو ساتھ ساتھ محروم و کمزور افراد کے دکھوں کا علاج بھی۔ غرضیکہ معاشرے میں پیدا ہونے والے تمام مسائل کا حل اس میں موجود ہے، لیکن شرط یہ ہے راسخون

فی العلم اور لل حق اولی الامر کے ہاتھ میں قیادت ہو، تو ایسے کامل افراد معاشرے کو جنت نظیر بنا سکتے ہیں، لیکن ہوا یہ ہے کہ تمام بنو آدم اس اٹل حقیقت کو کیا تسلیم کرتے، اس کے برعکس خود مسلمان بھی اس رہنما کتب کو اپنی عملی زندگی میں نافذ کرنے میں پوری طرح کامیاب نہ ہو سکے، بلکہ بھول اقبال صرف اسی حد تک قرآن ہے تعلق رکھا:

بہ بند صوفی و ملا اسیری

حیات از حکمت قرآن نگیری

باپاتش تراکارے جزایں نیست

کہ از یسین او آسان بمیری

(ارمغان حجاز، عنوان صوفی و ملا)

عوام بے چارے اپنی خواہشات و آرزوؤں کی تکمیل کی خاطر اور گاہے رہنمائی حاصل کرنے کے لیے علماء و مشائخ کی خدمت میں حاضر ہوتے ہیں لیکن حیات عش کتب قرآن کی حقیقی رہنمائی سے محروم رہتے ہیں۔ مسلمانوں کو قرآن کی آیات سے زندگی بھر تو کوئی خاص تعلق نہیں ہوتا، بس حالت نزع میں سورہ یس پڑھتے ہیں تاکہ جان کنی میں آسانی ہو، حالانکہ یہ کتب مردہ اقوام و افراد کو زندہ کرنے کے لیے نازل ہوئی ہے نہ کہ زندوں پر جلد اور آسانی سے موت طاری کرنے کے لیے، مرتے وقت تو تکلیف سے بچنے کے لیے آیات قرآن کی تلاوت کی جاتی ہے لیکن زندگی میں معاشرے کی تکالیف و مصائب کے ازالے کے لیے قرآن سے استفادہ نہیں کیا جاتا۔

اقبالؒ نے عوام کے بارے میں فرمایا ہے کہ وہ مشائخ و علماء کے غلام ہیں، تو یہ مشائخ و علماء کس کے غلام ہیں؟ اقبالؒ ہی ایک دوسرے مقام پر اس کا جواب فراہم کرتے ہیں۔ چنانچہ ابلیس کی مجلس شوریٰ میں ابلیس کے پیش کردہ ایجنڈے پر بحث کرتے ہوئے ابلیس کے پہلے مشیر نے بھول اقبالؒ اپنی رائے کا اظہار اس طرح سے کیا:

یہ ہماری سعی پیہم کی کرامت ہے کہ آج

صوفی و ملا، ملوکیٹ کے بندے ہیں تمام

جب صورت یہ بنی تو بہترین الہی اصول پر مبنی معاشرہ کیسے قائم ہوتا۔ اس صورت میں تو ایسی معاشرہ ہی قائم ہونا تھا، جو قائم ہے اور انسانیت کی تذلیل ہو رہی ہے۔ مسلمان قوم بالخصوص اس سبب سے رسوائی اور ذلت کی آخری حدود کو چھو رہی ہے، ہول اقبال :

وہ زمانے میں معزز تھے مسلمان ہو کر

اور تم خوار ہوئے تبارک قرآن ہو کر

مسلمان کب سے تبارک قرآن ہوئے اور صلے میں خوار ہوئے؟ اس سوال کا جواب تاریخ اسلامی کا گہرا اور درست خطوط پر مطالعہ سے ہی حاصل ہو سکتا ہے، اس کے علاوہ کوئی اور ذریعہ جواب حاصل کرنے کا نہیں ہے۔

امام جعفر صادق علیہ السلام سے مروی ہے کہ آپ نے فرمایا : ”يَنْبَغِي لِلْمُؤْمِنِ أَنْ لَا يَمُوتَ حَتَّى يَتَعَلَّمَ الْقُرْآنَ أَوْ يَكُونَ فِي تَعْلِيمِهِ“ (اصول الکافی، کتاب فضل القرآن)، مومن کو چاہئے کہ وہ موت سے پہلے پہلے قرآن سیکھ لے یا (یکہ لیا ہو تو) قرآن کی تعلیم دینے میں معروف ہو۔

اس حدیث کے مطابق مسلمان کو دو حالتوں میں سے ایک سے خالی نہیں ہونا چاہئے۔ یا تو قرآن سیکھ رہا ہو یا سکھا رہا ہو، اور موت واقع ہونے تک یہ عمل جاری رہنا چاہئے اس لیے کہ قرآن کریم کی رہنمائی انسان کی مسلسل ضرورت ہے جو موت تک کسی لمحے ختم نہیں ہوتی، اگر آخری لمحات تک قرآن کو رہنما تسلیم کیا ہو اور اس کی ہدایات (آرڈیننس، قوانین و ضوابط) پر عمل کیا ہو تو اخروی زندگی کے آغاز سے ہی کامیابی نصیب ہوگی، اور انسان جس خوشحال اور بہترین صالح معاشرے کے قیام کے لیے یہاں کوشاں تھا، وہ معاشرے اسے اخروی زندگی کے آغاز میں ہی فی الفور مل جائے گا۔ اقبالؒ نے حدیث کے مطلب کو ان الفاظ میں پیش کیا ہے؟۔

گر تو میخوابی مسلمان زیستن نیست ممکن جز بقرآن زیستن

یعنی اگر مسلمان کی حیثیت سے زندگی بسر کرنے کا ارادہ ہے تو آغاز سے انجام تک، پیدائش سے موت تک قرآن کی رہنمائی اور ہمراہی میں بسر کرو، بالخصوص آخری لمحات تو انتہائی اہم ہیں اس لیے کہ ”انما الاعمال بالخوانیم“ اعمال کی قبولیت کا دارومدار انجام پر ہے۔

تراجم و تفاسیر شیعہ بر صغیر میں

تفسیر لفظی اور عملی کے بغیر قرآن کریم کے احکام و ہدایت پر عملدرآمد دشوار مرحلہ ہے، اس لیے کہ قرآن کریم نے اکثر احکام، ہدایت، واقعات اور نصائح کے سلسلے میں اختصار اور اجمال سے کام لیا ہے۔ چنانچہ اللہ تعالیٰ نے فرمایا: ”وانزلنا الیک الذکر لتبین للناس ما نزل الیہم ولعلہم یتفکرون۔ اور اتاری ہم نے تجھ پر یہ یادداشت کہ تو کھول دے لوگوں کے سامنے وہ چیز جو اتری ان کے واسطے تاکہ وہ غور کریں (سورہ ۱۶ النحل آیت ۴۴) ترجمہ از شیخ الند مولانا محمود الحسن دیوبندی۔

اس آیت کے ذیل میں مفسرین نے لکھا ہے کہ تفسیر وہی معتبر ہے جو رسول اکرم ﷺ کے قول و فعل سے اخذ کی گئی ہو، اس لیے کہ آپ اللہ تعالیٰ کی طرف سے قرآن کریم کے مفسر کے منصب پر فائز تھے، دوسرے لفظوں میں اللہ تعالیٰ کے آئین اور قانون کی تشریح کے مجاز آپ ہی تھے۔

اسی طرح لفظی تشریح اور تفسیر کے ساتھ ساتھ عملی تفسیر بھی فقط وہی معتبر ہے جو حضور اکرم ﷺ سے منقول ہو۔ اللہ تعالیٰ کا فرمان ہے: ”لقد کان لکم فی رسول اللہ اسوۃ حسنۃ“ رسول اللہ ﷺ تمہارے لیے بہترین عملی نمونہ ہیں۔

رسول کریم علیہ الصلوٰۃ والسلام کے بعد حضرت علی علیہ السلام سید المفسرین ہیں۔ حضرت علی مرتضیٰ علیہ السلام اس سلسلے میں خود بھی سب سے زیادہ تفسیر دانی کا دعویٰ کرتے تھے، اور رسول کریم علیہ الصلوٰۃ والسلام کا یہ فرمان اس کا مؤید ہے: ”القرآن مع علی وعلی مع القرآن۔“

پہلی صدی ہجری میں حضرت علی علیہ السلام کے بعد ان کے چچا زاد بھائی اور شاگرد عبداللہ بن عباسؓ کا مقام دیگر تمام مفسرین سے اعلیٰ اور نمایاں ہے، عبداللہ بن عباسؓ کی طرف منسوب ایک تفسیر مطبوعہ صورت میں بھی دستیاب ہے اور اس سے اسلامی دنیا میں استفادہ کیا جا رہا ہے۔

پہلی صدی ہجری کے بعد آنے والے اکثر مفسرین نے عبداللہ بن عباسؓ اور ان کے تلامذہ سے منقول تفسیری روایات و اقوال کو ہی بنیاد بنایا، تاہم سب سے اوّل تفسیر تحریری صورت میں امیر المومنین حضرت علی علیہ السلام نے مرتب کی، لیکن نامعلوم وجوہ کی بناء پر وہ ناپید ہو گئی، محمد بن سیرین معروف تاجی اسی کے بارے میں فرماتے ہیں: ”اگر وہ کتاب لوگوں کے ہاتھ آ جاتی تو ایک بڑا علمی ذخیرہ دستیاب ہوتا۔“ (تاریخ الخلفاء سیوطی)

حقہدین مفسرین میں سے محمد بن مسعود عیاشی سمرقندی کی تفسیر عیاشی، علی بن ابراہیم قمی کی تفسیر قمی، فرات بن ابراہیم کوہی کی تفسیر فرات، محمد بن ابراہیم نعمانی کی تفسیر نعمانی، شیخ الطائفہ محمد بن حسن طوسی صاحب تہذیب الاحکام واستبصار کی تفسیر ”البیان فی علوم القرآن“ ابو الفتوح رازی کی ”روض البہمن“، شیخ ابو علی فضل بن حسن طبرسی کی تفسیر ”معج البیان“ اور موصوف کی ”جوامع البامح“ وہ تفاسیر ہیں، جن میں بنیادی طور پر تفسیر بالمعقول کا طریقہ اپنایا گیا ہے، لیکن جوں جوں زمانہ متاثر ہوتا گیا، مباحث تفسیری میں طوالت آتی گئی، اور کئی کئی ضخیم جلدوں میں تفاسیر مرتب ہونے لگیں، اور مرور زمانہ و گردش لیام سے پیدا ہونے والے مسائل بھی زیر بحث آنے لگے۔

جب سے اسلام برصغیر میں داخل ہوا ہے، تب سے ہی قرآن اور اس کی تفسیر کا کام بھی مسلمانوں نے مورد توجہ قرار دیا، اس لیے کہ بہر حال قرآن مسلمانوں کی زندگی کا بنیادی حصہ تھا، جسے کلی طور پر نظر انداز کرنا کسی طرح ممکن نہ تھا۔

برصغیر کے شیعہ علماء و اکابرین نے ترجمہ و تفسیر، لغات القرآن، علوم القرآن، تجوید القرآن پر عربی، فارسی، اردو، پشتو، سندھی، گجراتی، انگریزی اور دیگر کئی مختلف زبانوں میں سینکڑوں سے متجاوز کتابیں لکھیں۔ جن میں سے بعض اہم یہ ہیں:

- ۱۔ قرآن مترجم: سید علی بن غفران مآب (م ۱۲۵۹ھ / ۱۸۴۲م)۔ شیعہ نقطہ نظر سے یہ پہلا اردو میں ترجمہ قرآن ہے ترجمہ کے ساتھ بطور تفسیر ”خلاصۃ الجہ“ (فارسی از ملا فتح اللہ کاشانی (م ۹۹۷ھ) کا ترجمہ ہے یہ تین حصوں پر مشتمل ہے، ۱۳۱۳ھ میں اعجاز محمدی پریس آگرہ میں چھپا۔ مرحوم سید علی، شاہ رفیع الدین (م ۱۲۳۳ھ / ۱۸۱۸م) اور شاہ عبدالقادر (م ۱۲۳۰ھ / ۱۸۱۵م) کے ہم عصر تھے۔
- ۲۔ تفسیر عمدۃ البیان: مولانا سید عمر علی سونی جی (م ۱۳۰۴ھ / ۱۸۸۶م)۔ پہلی مرتبہ یہ تفسیر ۱۲۸۸ھ میں مطبع پنجابی لاہور میں چھپی، تین حصوں پر مشتمل ہے پندرہ سو سے زیادہ صفحات ہیں اس تفسیر کا زیادہ تر انحصار روایات اہلبیت پر ہے عقائد کو بطور خاص قرآنی آیات سے منطبق کر کے واضح کیا گیا ہے۔
- ۳۔ ترجمہ و تفسیر قرآن: تاج العلماء مولانا سید علی محمد (۱۳۱۲ھ / ۱۸۹۳م)۔ دو جلدوں میں ۱۳۰۴ھ میں لکھنؤ میں چھپی، تاج العلماء زو عبائیت میں معروف تھے اس میں یہ پہلو غالب ہے سرسید احمد خان کے خیالات کا رد بھی اس میں موجود ہے۔
- ۴۔ ترجمہ و تفسیر قرآن شریف: محمد قلی خان (م ۱۳۲۰ھ / ۱۹۰۲م)۔ سرسید احمد خان نے ”مکاتبات اللہ“ اور ”تحریر فی اصول التفسیر“ اور ملحد مدللہ راست تفسیر مباحث آیات اردو میں لکھا شروع کی جس سے پورے ملک میں پہچان پیدا ہو گیا۔ انگریزوں نے اسے خوش آمدید کہا اور مسلمانوں نے بالعموم مسترد کر دیا اسی زمانے میں سید جمال الدین افغانی ہندوستان آئے اور انہوں نے سرسید احمد خان کے افکار کے خلاف تحریر و تقریر کے ذریعے مسلمانوں کو ہشیار کیا، یہ تفسیر دراصل سرسید احمد خان کے خیالات کا رد ہے۔
- ۵۔ ترجمہ و تفسیر القرآن الکریم: حافظ سید فرمان علی (م ۱۳۳۳ھ / ۱۹۱۴م)۔ حافظ صاحب کا زمانہ مناظرے کا زمانہ تھا اس لیے اس میں یہ پہلو غالب ہے، ۹۶۰ صفحات پر مشتمل ہے بیسیوں مرتبہ چھپ چکی ہے۔
- ۶۔ قرآن مجید ترجم و حاشیہ: مولانا سید مقبول احمد (م ۱۳۴۰ھ / ۱۹۲۱م)۔ ۱۲۱۰ صفحات، ۱۳۳۱ھ اور ملحد بیسیوں مرتبہ شائع ہوئی۔

۷۔ ترجمہ و تفسیر قرآن/خیاہ الاسلام: مولانا سید زریک حسین امروہی (م ۱۳۶۵ھ/۱۹۴۶م)۔ تفسیر روایات کے ذریعے ہے مگر بعض مقامات پر آیات قرآنی کے ذیل میں تعویضات کا اعراج بھی کیا گیا ہے، ۱۳۳۱ھ کو دلی پر تنگ ورکس دلی میں چھپی۔

۸۔ قرآن مجید مترجم مع حاشیہ: شیخ محمد علی (م ۱۳۶۷ھ/۱۹۴۷م)۔ دلی: مطبع اٹا عسری، ۱۳۳۰ھ، ۹۶۸ ص

۹۔ انوار القرآن: مولانا سید راحت حسین گوبالپوری (م ۱۳۷۶ھ/۱۹۵۷م)۔ اس میں لفظی ترجمہ، بالمولودہ ترجمہ، صرنی و نحوی حث، صوفیانہ تفسیر، تفسیر ہلریقہ اہلسنت اور آخر میں شیعہ نقطہ نظر سے حث کی گئی ہے۔ علاوہ ازیں فقہی احکام پر مشتمل آیات کی نہایت اچھے اسلوب سے توضیح و تشریح اور ان کے اہم نکات بیان کیے گئے ہیں۔ یہ تفسیر کئی مجلدات پر مشتمل ہے۔ جلد اول ۸۵۶ صفحات، طبع ہمد (ہند)، ۱۳۵۷ھ۔

۱۰۔ تفسیر لوامع القرآن: مولانا مرزا احمد علی امرتسری (م ۱۳۹۰ھ/۱۹۷۰م)۔ اس تفسیر میں سر سید احمد خان (م ۱۸۹۸م)، غلام احمد پرویز (م ۱۹۸۵م) اور غلام احمد قادیانی (م ۱۹۰۸م) کے خیالات کا بطور خاص رد کیا گیا ہے۔

۱۱۔ تفسیر المتقین: مولانا سید امداد حسین کاظمی (م ۱۳۹۵ھ/۱۹۷۵م)۔ بیسیوں قدیم تفسیر کو پیش نظر رکھا گیا ہے۔

۱۲۔ فصل الخطاب: علامہ سید علی نقی نقوی (م ۱۴۰۸ھ/۱۹۸۸م)۔ اس تفسیر سے کافی عرصے پہلے علامہ مرحوم نے ”مقدمۃ القرآن“ نامی کتاب لکھی تھی جس میں قرآن مجید کے اسرار و رموز کو واضح کیا گیا تھا اور قرآن پاک کی اہمیت و اقدویت کو نہایت احسن طریقے سے واضح کیا گیا تھا۔ یہ تفسیر پہلی مرتبہ سری نگر میں چھپی اور بعد مصباح القرآن ٹرسٹ لاہور نے ۱۹۸۲/۸۳م میں چار جلدوں میں شائع کی۔

۱۳۔ تفسیر القرآن: مولانا سید ظفر حسن امروہی (م ۱۴۰۹ھ/۱۹۸۸م)۔ چار جلدوں پر مشتمل ہے۔ کراچی سے چھ بار شائع ہوئی۔

۱۲۔ تفسیر الوار الجف: مولانا حسین حش نجفی (م ۱۳۱۰ھ / ۱۹۹۰م)۔ چودہ جلدوں پر مشتمل ہے۔ کئی مرتبہ چھپ چکی ہے زیر نظر اشاعت دبیہ خان ضلع بھکر کی ہے، پہلا حصہ مقدمہ کے طور پر لکھا گیا ہے، تفسیر کے ساتھ صرفی و نحوی تحلیل بھی کی گئی ہے۔

بعض ان ظاہر کو جو عربی یا فارسی میں لکھی گئیں تھیں کو اردو کے قالب میں ڈھالا گیا جن میں سے بعض یہ ہیں:

☆ تفسیر امام حسن عسکری (عربی): یہ تفسیر حضرت امام حسن عسکریؑ کی طرف منسوب ہے گو تفسیر کی اندرونی شہادت اس کے خلاف ہے۔

۱۔ آثار حیدری: مولانا سید شریف حسین بھریلی (م ۱۳۶۱ھ / ۱۹۴۲م)۔ لاہور سے کئی مرتبہ چھپ چکی ہے، ۲۰۰ ص

۲۔ ترجمہ تفسیر حیدری: مولانا محمد باقر یزدی۔ تفسیر امام حسن عسکری کا دوسرا ترجمہ۔ بمبئی: مطبع احمدی، ۵۷۲ ص

☆ تفسیر فرات (عربی): شیخ فرات کوفی

۳۔ تفسیر فرات: مولانا ملک محمد شریف ملتان (م ۱۳۰۷ھ / ۱۹۸۷م)۔ ملتان، ۱۳۹۸ھ، ۲۳۵ ص۔

☆ تفسیر نمونہ (فارسی): گروہ مصنفین، زیر نظر آیت اللہ ناصر مکارم شیرازی۔

۴۔ تفسیر نمونہ: مولانا سید صفدر حسین نجفی (م ۱۳۱۰ھ / ۱۹۸۹م)۔ انقلاب ایران کے بعد لکھی گئی یہ تفسیر جدید مسائل کا حل واضح طور پر پیش کرتی ہے۔ ۲۷ جلدوں پر مشتمل ہے۔ لاہور: مصباح القرآن ٹرسٹ

☆ تفسیر موضوعی (فارسی): استاذ جعفر سبحانی

۵۔ قرآن کا دائمی منشور: مولانا سید صفدر حسین نجفی (م ۱۹۸۹م)۔ موضوع دار آیات قرآنی کی تفسیر، لاہور: مصباح القرآن ٹرسٹ

☆ پیام قرآن (فارسی): گروہ مصنفین

۶۔ پیام قرآن: مولانا سید صفدر حسین نجفی (م ۱۳۱۰ھ / ۱۹۸۹م)۔ یہ تفسیر، تفسیر موضوعی ہے، لاہور: مصباح القرآن ٹرسٹ، تین جلدوں پر مشتمل ہے۔

فارسی

- ۱۔ لوامع القرآن: علامہ سید ابوالقاسم حائری (م ۱۳۲۳ھ / ۱۹۰۶م) و علامہ سید علی الحائری (م ۱۳۴۰ھ / ۱۹۳۱م)۔
- بارہویں پارے تک کی تفسیر علامہ سید ابوالقاسم حائری نے، تیرہویں پارے سے ستائیسویں پارے تک ان کے صاحبزادے علامہ سید علی الحائری نے لکھی۔ کل ۲۷ جلدیں ہیں جن میں سے ۲۰ جلدیں چھپی ہیں۔ اس تفسیر میں فلسفیانہ انداز میں بحث کی گئی ہے، اس کا اسلوب بیان یہ ہے کہ سب سے پہلے مختلف مسالک کے اقوال مع ان کے دلائل کے نقل کیے گئے ہیں اور اس کے بعد اپنے نظریے کو متعدد دلائل سے پیش کیا گیا ہے یہ دور مناظرے کا دور تھا اس لیے مناظرانہ پہلو غالب ہے۔

عربی

- ۱۔ ینابیع الابرار (دو جلدیں): مولانا سید محمد تقی (م ۱۲۹۸ھ / ۱۸۸۱م)
- ۲۔ ینابیع الابرار (تیسری جلد): مولانا سید محمد لہاجیم (م ۱۳۰۷ھ / ۱۸۹۰م)
- ۳۔ احسن القصص: تاج العلماء مولانا سید علی محمد (م ۱۳۱۲ھ / ۱۸۹۳م)
- اس تفسیر میں خاص طور پر یہود و نصاریٰ کے مصادر سے ان کے مسائل پر بحث کی گئی ہے۔ عظیم آباد، ۱۳۰۵ھ، ۸۱۲ ص

انگریزی

- ۱۔ ترجمہ قرآن: سید حسین بکرائی (م ۱۳۴۴ھ / ۱۹۲۵م)۔ ۱۹۳۰م کو چھپا
- ۲۔ ترجمہ و حواشی قرآن: بادشاہ حسین (م ۱۳۵۶ھ / ۱۹۳۷م)۔ لکھنؤ: مدرسۃ الوداعین، ۱۳۵۰ھ
- ۳۔ ترجمہ و حواشی قرآن: پروفیسر میر احمد علی وقا خانی (م ۱۳۹۶ھ / ۱۹۷۶م)۔ وچہ الاسلام مرزا مہدی پوریا (م ۱۳۹۳ھ / ۱۹۷۳م)۔

- ۴۔ ترجمہ قرآن: ایم ایچ شاکر - قم : انصاریان پبلی کیشنز، ۶۳۴ ص، اس کا پہلا ایڈیشن پاکستان میں چھپا تھا۔
- ۵۔ ترجمہ المیزان: مولانا سید سعید اختر رضوی (م ۱۹۸۳ م)۔ آیتہ اللہ سید محمد حسین طباطبائی (م ۱۴۰۰ھ) کی تفسیر ”المیزان“ (عربی) سے ترجمہ صرف پانچ جلدیں ایران سے چھپی ہیں۔

سندھی

- ۱۔ ترجمہ قرآن: میر گل حسن خان تالپور - میر پور بھٹورو ضلع ٹھٹھہ، ۱۹۱۱ م
- ۲۔ ضیاء الایمان تفسیر القرآن: محمد خان لغاری - دو جلدوں میں مکمل ہے جو شائع ہو چکی ہیں۔
- ۳۔ ترجمہ و حواشی قرآن: قاری امان اللہ - مولانا سید فرمان علی (م ۱۳۳۴ھ / ۱۹۱۶ م) کے ترجمہ و حواشی کا ترجمہ

پشتو

- ۱۔ ترجمہ قرآن (منکوم) مولانا سید جعفر حسین آفر استرزی پلان پشاور

گجراتی

- ۱۔ ترجمہ و تفسیر قرآن: حاجی غلام علی کاشیواڑی - یہ ترجمہ و تفسیر کئی مرتبہ چھپی ہے۔

بلتی

- ۱۔ ترجمہ قرآن: مولانا محمد یوسف حسین لہاری - بلتی زبان میں کیا گیا۔ پہلا ترجمہ جس سے بلتستان، کرگل اور لدرخ کے مسلمانوں کو فائدہ ہوگا سکرو، بلتستان بک ڈپو، ۱۹۹۵ م، ۱۲۰۸ ص۔

